



د افغانستان اسلامي امارت د کانونو او پټرولیم وزارت



د کانونو او پټرولیم وزارت اوونیزه



ګڼه: ۴۰

نیټه: ۱۹/۱۰/۱۴۰۱



د کانونو او پترولیم وزارت سرپرست شیخ الحدیث شهاب الدین دلاور، د یاد وزارت مرستیالانو او یو شمېر رئیسانو د چین هیواد د خلق جمهوریت له سفیر ښاغلي وانګ یو او مل پلاوي سره چهارشنبه ۱۴۰۱/۶/۲ نېټه په خپل کاري دفتر کې سره ولیدل او د یو لړ مهمو موضوعاتو لکه د مس عینک د پروژې د مشکلاتو پر حل او د آمو دریا پر پروژې خبرې وکړې. د کانونو او پترولیم وزارت سرپرست ښاغلي وانګ یو او مل پلاوي ته د ښه راغلاست تر څنګ وویل: د مس عینک پروژه د افغانستان او د دغه هېواد د خلکو لپاره ډېره مهمه او حیاتي پروژه ده او مونږ غواړو چې د دې پروژې عملي چارې هر څومره ژر چې امکان لري پیل شي. د چین سفیر د یادې پروژې د پرمختګ په برخه کې د کانونو او پترولیم وزارت له همکارۍ او پاملرنې څخه مننه وکړه او زیاته یې کړه: چې د لرغونو اثارو د لېږد په اړه یې د اطلاعاتو او کلتور وزارت له مسئولینو سره لېدنې کړي او هغوی هم په دې هڅه کې دي چې د مس عینک کان څخه د لرغونو اثارو د انتقال وروسته ژر تر ژره د نوموړي کان څخه د استخراج چارې پیل کړي.

د هیواد شمال ختیځو ولایتونو ته د کانونو او پټرولیم وزارت د لوړ پوړي پلاوي سفر



کانونو او
پټرولیم
وزارت
اوونیزه





د کانونو او پټرولیم وزارت د محترم مقام له پرېکړې سره سم مالي او اداري مرستیال، د جیولوجي سروې مرستیال او د جیولوجي سروې تخنیکي ټیم له معدني سیمو څخه د لېدنې په موخه د بغلان، کندوز، تخار او بدخشان ولایتونو ته سفر وکړ او د مشرتابه په همغږۍ یې په یادو ولایتونو کې د سرو زرو له اکثره سیمو څخه لېدنې وکړې. د وزارت د لوړ پوړي پلاوي موخه له دغه سفر څخه د سرو زرو کانونو مطالعه او په دیتابیس کې د هغو ثبتول ول. نوموړي پلاوي همدا راز د بغلان قره زغن، د بدخشان ویکادور او د تخار ولایت سمې د سرو زرو له لویو کانونو او د تاقچه خانې د مالګې له کان او د تخار ولایت د بزغور ډبرو سکرو څخه لېدنې وکړې، چې د کانونو او پټرولیم وزارت له خوا د پرېکړې لپاره د اسلامي امارت د عالي اقتصادي شورا ته سپارل شوي دي.



د ننگرهار او میدان وردګ ولایتونو د نفرایت ډبرو کانونو د درې ساحو داوطلبی





د کانونو او پټرولیم وزارت سه شنبه ۱۴۰۱/ ۶/ ۱۵ نېټه د میدان وردګ ولایت د یوسف خېل سالار ، جوی زرین سیمو او د ننگرهار ولایت د بهسودو ولسوالۍ گردې کڅ سیمې د نفرایت د ډبرو کانونو داوطلبی د یاد وزارت د مقاماتو په کډون کې په شفافه توګه ترسره کړه . د کانونو او پټرولیم وزارت سرپرست شیخ الحدیث شهاب الدین دلاور چې د یادو سیمو نفرایت ډبرو کانونه یې مخکې اعلان ته سپارلي وو. د نوموړو کانونو داوطلبی نن د ښاغلي انجنیر وحیدالله حلیمي تخنیکي مرستیال، مولومي حسام الدین صابري مالي او اداري مرستیال، موظف هیئت او ۳۱ هغه شرکتونو په شتون کې چې د پروپوزلونو په ارزونه کې یې د داوطلبی شرایط پوره کړي وو په شفافه توګه ترسره کړه. په دغه داوطلبی کې له ۱۸ شرکتونو څخه څلور شرکتونه د میدان وردګ ولایت د یوسف خېل سالار سیمې د نفرایت ډبرو کان د رویالتي په قیمت فی ټن ۲۰۰۰۰۰۰ دوه میلیونه افغانیو په ارزښت ګټونکي شو، چې دغه شرکتونه به په ګډه سره کار کوي. او د میدان وردګ ولایت د جوی زرین سیمې د نفرایت کان له ۸ شرکتونو څخه د شرق نفرایت شرکت د رویالتي په قیمت چې فی ټن په ۴۱۰۰۰۰ څلور سوه لس زره افغانیو په ارزښت ده ګټونکي شو او همدارنګه بیا همدې شرکت د ننگرهار ولایت د بهسود ولسوالۍ د گردې کڅ سیمې د نفرایت کان له ۵ شرکتونو څخه د رویالتي په قیمت فی ټن ۳۸۰۰۰۰ درې سوه اتیا زره افغانیو په ارزښت ګټونکي اعلان کړ.





د کانونو او پټرولیم وزارت عواید

کانونو او پټرولیم
وزارت اوونیزه



د کانونو او پټرولیم وزارت په یوه اونی کې د ۳/۶/۱۴۰۱ نېټې څخه تر ۹/۶/۱۴۰۱ نېټې پورې (355,941,034) درې سوه پنځه پنځوس میلیونه، نهه سوه یو څلوېښت زره او څلور دېرش افغانۍ او (1,080,000) یو میلیون او اتیا زره امریکایي ډالر عواید راټول کړي.

